



Today is Thursday February 24, 2011

Google Search

Mga botika wala nagahatag diskwento sa mga PWDs

Ni Glenda SOLOGASTOA

Syudad sang ILOILO – Indi sila kasarang – ini ang rason sang Drug Stores Association of the Philippines (DSAP) paagi sa ila tiglawas nga si Rosalyn Pasaporte sang ginpamangkot sang mga katapo sang media kon ngaa wala sila nagahatag sang 20% nga diskwento sa ila kustomer nga mga may sablag ukon person with disability (PWDs).

Sandig sa RA 9442 ukon Magna Carta for Person with Disability, dapat hatagan sang mga botika sang 20% nga diskwento ang ila mga PWDs nga kustomer.

Apang bangod sang nakit-an nga kapiérdihan sa ila negosyo kon ila ipatuman ang 20% nga diskwento, ang DSAP nga ginbug-osang sang kapin 2, 500 ka mga magagmay kag independent nga mga botika sa bug-os nga pungsod, ang nagpasaka sang petisyon para temporaryo nga isuspende ang layi kag yara ini sa sa Korte Suprema.

Suno kay Pasaporte, indi kaangay sang mga pharmacy sa sulod sang syudad nga may 3-5% nga profit margin, ang mga botika sang DSAP nga kalabanan yara sa guwa sang syudad ang nagalab-ot sa 10% nga profit margins kag husto gid lamang sa panggasto sa operasyon kag pasweldo sang ila mga tinawo.

Nahibaluan nga kalabanan lamang sang nagapatuman sang layi amo ang mga dalagkuan nga mga pharmacy sa syudad.

Dugang pa sini, bangod sang mando nga PWD discount daw pareho lang nga ginpa-abaga sang gobyerno sa ila nga mga pribado nga establisimiento ang obligasyon nga paghatag para sa kaayuhan sang mga PWDs.

"The law does not distingusih," ini naman ang depensa ni Atty. Dan Valenzuela sang International Fellowships Program Alumni Association nga naga-adbokasiya man para sa kawasa sang mga PWDs.

Suno pa sa iya, bisan nag-file sang petisyon ang DSAP, dapat i-honor gid sang mga ini ang diskwento nga prebilihio para sa mga PWDs.

Dogang pa sini, natalana sila magpatigayon sang test case batok sa taglapas sang layi sa sini mahibaloan kon mapatuman sang gobyerno sang epektibo ang layi.

Ang ginpatigayon nga press conference kahapon ang isa ka preview para selebrasyon sang EDSA Revolution sa maabot nga Biernes kon sa diin magapatigayon pa gid sang Human Rights Forum sa Sarabia Manor Hotel umpisa Alas-nueve sang aga.

May tema nga "The new face of EDSA: Democracy, equality and human rights for Ilonggo persons with disability", ang selebrasyon sang anibersaryo sang EDSA diri ang pagapangunahan sang (OPDA) sang gobyerno sang syudad./H

Published by:
FILES Publications
TIN 253-451-760-000
BIR OCN 9RC0000212126
DTI Cert. # 00512596

Copyright © 2002 - 2007 www.panaynewsphilippines.com
Makati City, Philippines. All Rights Reserved.

Member: DANIEL G. FAJARDO
FOUNDATION, INC.
TIN 006-230-436-000
BIR OCN 2005-074-006069
SEC Registration # CN-200259802

Ads by Google

[Scientific Co. LLC](#)

P.o.Box

92533.Dubai,UAE

Tele

0097143573382,Fax

009713573386

www.scientificme.com

[Mga Binebentang](#)

[Sasakyan](#)

Over 10,000 Used

Cars For Sale At

AyosDito! See Specs,

Photos, etc

www.AyosDito.ph

[Disability services](#)

[in uxbridge](#)

Local Disability

Services Local

Directory & Maps

LocalMole.co.uk/Disability_Ser

[Spinal Cord Injury](#)

[Info](#)

Steps to Recovery

Click Your Specific

Level of Injury

Determined2heal.org

[new MGA front](#)

[valances](#)

large stock of NEW

MG A steel front

valances and rear

wings

www.angloparts.com